



கலைஞர்
100
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 66 - திருவள்ளூர் ஆண்டு 2054 - புரட்டாசி 28 - ஞாயிற்றுக்கிழமை 15 அக்டோபர் 2023 - வெளியூர் 12 பக்கங்கள் Established: 10.8.1942 - Volume: 82 - Issue 66: Thiruvalluvar Year - 2054 - Purattasi 28 - Sunday 15 October 2023 - Dak 12 Pages ₹ 5.00

சென்னையில் மகளிர் உரிமை மாநாடு:

பெண்களின் சக்திமிக்க குரல் ஒங்கி ஒலிக்கும்!

மாநாட்டையொட்டி முதல்வர் மு.க.ஸ்டாலின் முன்னோட்டமான அறிவிப்பு!

சென்னை, அக்ட.15-

“சென்னையில் நடைபெறும் மகளிர் உரிமை மாநாட்டில் பெண்களின் சக்திமிக்க குரல் ஒங்கி ஒலிக்கும்” என்று முதல்வர் மு.க.ஸ்டாலின் அவர்கள் மாநாட்டையொட்டி நேற்று முன்னோட்டமான அறிவிப்பினை தமது டிவிட்டரில் பதிவிட்டுள்ளார்.

இது பற்றிய விவரம் வருமாறு:-

முத்தமிழறிஞர் கலைஞர் அவர்கள் தான், அரசு வேலை வாய்ப்பிலும் உள்ளாட்சித் தேர்தலிலும் பெண்களுக்கு இட ஒதுக்கீடு, ஆண்களுக்கு நிகராக பெண்களுக்குச் சொத்துரிமை உள்ளிட்டவற்றை தி.மு.க. ஆட்சியில் முதல்வராக இருந்து சட்டமாக்கினார். தற்போது தமிழ்நாடு முதல்வர் மு.க.ஸ்டாலின் ‘திராவிட மாடல்’ ஆட்சியின் வாயிலாக, “கலைஞர் மகளிர் உரிமை திட்டம்”, “பெண்களுக்கு கட்டணமில்லா விடயப் பயணத் திட்டம்”, “புதுமைப் பெண் திட்டம்”, “மகளிர் சுய உதவிக் குழுக்கள்”, “மகளிரை அர்ச்சகராக்கியது” என பெண்கள் முன்னேற்றத்திற்காக பல்வேறு புரட்சிகரமான திட்டங்களை அடுத்தடுத்துச் செயல்படுத்தி வருகிறார்.

எனவே, மகளிர் இடஒதுக்கீடு மசோதாவை உடனே அமல்படுத்துவது உள்ளிட்ட பெண்ணுரிமை தொடர்பான கருத்துரையாடலை முன்னெடுப்பதை காலத்தின் தேவையாக கருதி தி.மு.க. மகளிர் அணி சார்பில் மகளிர் உரிமை மாநாட்டுக்கு ஏற்பாடு செய்திருந்தது. சென்னை நந்தனம் ஓய்.எம்.சி.ஏ. திடலில் இந்த பிரமாண்ட மாநாடு நேற்று மாலை நடைபெற்றது.



சென்னையில் நடைபெறவுள்ள மகளிர் உரிமை மாநாட்டில் கலந்து கொள்வதற்காக வருகை தந்த அகில இந்திய காங்கிரஸ் கட்சியின் முன்னாள் தலைவர் திருமதி சோனியா காந்தி மற்றும் பொதுச் செயலாளர் திருமதி பிரியங்கா காந்தி ஆகியோரை முதலமைச்சர் மு.க.ஸ்டாலின் அவர்கள் நேற்று முன்தினம் (13.10.2023) சென்னை விமான நிலையத்தில், புத்தகம் வழங்கி வரவேற்றார். கழகப் பொருளாளர் டி.ஆர்.பாலு எம்.பி., நகராட்சி நிர்வாகத் துறை அமைச்சர் கே.என்.நேரு, உயர்கல்வித் துறை அமைச்சர் முனைவர் க.பொன்முடி, இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், சமூக நலன் மகளிர் உரிமைத் துறை அமைச்சர் திருமதி. பி.கீதாஜீவன், நாடாளுமன்ற உறுப்பினர்கள் தயாரித்தமான், கணிமொழி கருணாநிதி, தமிழ்நாடு மாநில காங்கிரஸ் கட்சியின் தலைவர் கே.எஸ்.அழகிரி ஆகியோர் உடனிருந்தனர்.

மாநாட்டிற்கு தி.மு.க. தலைவர், முதல்வர் மு.க.ஸ்டாலின் தலைமை வகித்தார். தி.மு.க. துணைப் பொதுச் செயலாளர் கனிமொழி கருணாநிதி எம்.பி. முன்னிலை வகித்தார். தி.மு.க. மகளிர் அணி செயலாளர் ஹெலன் டேவிட்சன் வரவேற்றுப் பேசினார்.

மாநாட்டில் காங்கிரஸ் கட்சியின் முன்னாள் தலைவர் சோனியா காந்தி, காங்கிரஸ் பொதுச்செயலாளர் பிரியங்கா காந்தி, ஜம்மு காஷ்மீர் முன்னாள் முதல்வர் மெகபூபா முப்தி, தேசியவாத காங்கிரஸ் கட்சி செயல் தலைவர் சுப்ரியா சுவே, ஐக்கிய ஜனதா தளம் தேசிய நிர்வாக குழு

பல்வேறு முக்கிய அகில இந்திய பெண் தலைவர்கள் கலந்து கொண்டு சிறப்புரை யாற்றினர். தி.மு.க. மகளிர் தொண்டர் அணி செயலாளர் நாமக்கல் ராணி நன்றி கூறினார்.

இந்த மாநாட்டில் பங்கேற்பதற்காக காங்கிரஸ் கட்சியின் முன்னாள் தலைவர் சோனியா காந்தி, பிரியங்கா காந்தி ஆகியோர் நேற்று முன்தினம் இரவு விமானம் மூலம் சென்னை வந்தனர். அவர்களை சென்னை விமான நிலையத்தில் முதல்வர் மு.க.ஸ்டாலின் கழகப் பொருளாளர் டி.ஆர்.பாலு எம்.பி. ஆகியோர் வரவேற்றனர்.

5 ஆண்டுகளுக்குப் பிறகு சோனியாகாந்தி சென்னை வருகை!

பின்னர் அங்கிருந்து அவர்கள் இரவு 10.50 மணியளவில் ஐ.டி.சி. கிராண்ட் சோழாவிருக சென்றனர். இரவு 2 பேரும் அங்கேயே தங்கினர். ஐந்து ஆண்டு களுக்குப் பிறகு சோனியாகாந்தி அவர்கள் சென்னை வருகை தந்துள்ளார் என்பது குறிப்பிடத்தக்கது.

இந்நிலையில் இது குறித்து முதல்வர் மு.க.ஸ்டாலின் அவர்கள் நேற்று காலை தமது முகநூலில் பதிவிட்டிருப்பதாவது:-

மகளிர் மாநாட்டிற்கு வருகை தந்துள்ள திருமதி சோனியா காந்தி மற்றும் பிரியங்கா காந்தி ஆகியோரை வரவேற்றதில் மகிழ்ச்சியடைகிறேன்.

சென்னையில் நடைபெறும் பெண்கள் உரிமைகள் மாநாட்டில், நாடு முழு வதும் உள்ள மதிப்பிற்குரிய பெண் தலைவர்களின் சங்கமமும் நடைபெறவுள்ளது. இந்தியாவின் முன்னணி பெண்களின் சக்திவாய்ந்த குரல்கள் எழும்ப மாநாடு காத்திருக்கிறது!

இவ்வாறு முதல்வர் மு.க.ஸ்டாலின் அவர்கள் தமது டிவிட்டரில் பதிவிட்டுள்ளார்.

திராவிட இயக்க எண்ணத்தால் உருவானவர்! பெரியார், அண்ணா, கலைஞர் ஆகியோரின் பேரன்பைப் பெற்றவர்! வருங்காலச் சமுதாயத்திலும்

ஆற்றல் மிக்க ஆசைத்தம்பிகள் உருவாகவே இதுபோன்ற விழா!

வாலிபப் பெரியார் ஏ.வி.பி.ஆசைத்தம்பி நூற்றாண்டு விழாவில் தலைவர் - முதல்வர் மு.க.ஸ்டாலின் எழுச்சிமிகு உரை!

சென்னை, அக்ட.15-

சென்னையில் நடைபெற்ற ‘வாலிபப் பெரியார்’ ஏ.வி.பி. ஆசைத் தம்பி அவர்களின் நூற்றாண்டு விழாவில் கழகத் தலைவர் - முதல்வர் மு.க.ஸ்டாலின் அவர்கள் உரையாற்றுகையில் திராவிட இயக்க எண்ணத்தால் உருவானவர் என்றும், தந்தை பெரியார், பேரறிஞர் அண்ணா, தமிழினத் தலைவர் கலைஞர் ஆகியோரின் பேரன்பைப் பெற்றவர் என்றும் வருங்கால சமுதாயத்திலும் ஆற்றல் மிக்க ஆசைத் தம்பிகள் உருவாகவே இதுபோன்ற விழா பயன்படுகின்றன என்றும் குறிப்பிட்டார்.

முதல்வர் மு.க.ஸ்டாலின் அவர்கள் நேற்று முன்தினம் (13.10.2023) சென்னை, இராஜா அண்ணாமலை மன்றத்தில் நடைபெற்ற கழகத்தின் மூத்த முன்னோடி வாலிபப் பெரியார் ஏ.வி.பி. ஆசைத்தம்பி அவர்களின் நூற்றாண்டு விழாவில் ஆற்றிய உரை வருமாறு:-

“வாலிபப் பெரியார்” என்று போற்றப்படும் ஏ.வி.பி. ஆசைத்தம்பி அவர்களின் நூற்றாண்டு விழாவை மிகக் குறுகிய காலத்தில் எழுச்சியடனும், ஏற்றத்துடனும் இதை ஏற்பாடு செய்திருக்கக்கூடிய அமைச்சர் சேகர்பாபு அவர்களுக்கு

முதலில் தலைமைக் கழகத்தின் சார்பில் என் நன்றியை நான் தெரிவித்துக் கொள்ள விரும்புகிறேன்.

இந்த நூற்றாண்டு விழாவை, ஒரு நிகழ்ச்சியாக மட்டும் நடத்தாமல், புகைப் படக் கண்காட்சியையும், அடுத்து ஆசைத்தம்பி அவர்களுடைய வாழ்க்கை வரலாறு குறித்து ஒரு சிறு ஆவணப்படத்தையும் தயாரித்து வழங்கக் கூடிய ஒரு பன்முக விழாவாக இதை நடத்திக் கொண்டிருக்கிறார்.

எதற்காக கழக முன்னோடிகளைப் போற்றும் இத்தகைய விழாக்களை நடத்துகிறோம்? என்றால், அண்ணன் துறைமுகங்கள் அவர்கள் எடுத்துச் சொன்னது போல, அவர்களது புகழைப் பார்ப்பதற்காக மட்டுமா நடத்துகிறோம்? இல்லை... வரக்கூடிய காலக்கட்டத்தில் வருங்கால சமுதாயத்திலும் ஆற்றல் மிக்க ஆசைத்தம்பிகள் உருவாகவேண்டும் என்பதற்காகத்தான் இது போன்ற விழாக்களை நடத்துகிறோம்!

“ஒருகாலம் வரும்... சட்டமன்ற உறுப்பினராக ஆவோம்; நாடாளுமன்ற உறுப்பினராக ஆவோம்...” என்றெல்லாம் யாரும் கணக்குப் போடாத காலத்

தில், திராவிட இயக்கத் தூணாக தன்னை ஒப்படைத்துக் கொண்டவர் நம்முடைய ஆசைத்தம்பி அவர்கள்.

நூற்றாண்டு நாயகர் தலைவர் கலைஞர் அவர்களின் சம காலத்தவரான அண்ணன் ஆசைத்தம்பி அவர்கள், தலைவர் கலைஞரைவிட ஐந்து மாதம் இளையவர். 1938ஆம் ஆண்டு தலைவர் கலைஞர் அவர்களை, இந்தி எதிர்ப்புப் போராட்டம் திருவாளர் வீதியில் தமிழ்க் கொடி தாங்கி போராட வைத்தது, அதே ஆண்டில் திராவிட இயக்க எண்ணத்தால் தீவிரமாக உருவானவர்தான் நம்முடைய ஆசைத்தம்பி அவர்கள். அவருடைய தந்தையார் பழனியப்பன் அவர்கள், விருதுநகர் மாவட்டத்தில் நீதிக் கட்சியின் தலைவர்களில் ஒருவராக இருந்தவர்.

விருதுநகர் என்பதே நீதிக் கட்சியின் கோட்டையாக இருந்த நகரம்! அங்கிருந்து உருவானவர்தான் நம்முடைய ஆசைத்தம்பி அவர்கள். பள்ளிப்பருவ காலத்திலேயே திராவிட இயக்க மாணவர்களை இணைத்து சங்கம் தொடங்கி பல்வேறு அமைப்புகளை உருவாக்கி,

மேடைகளில் சொற்பொழிவாற்றத் தொடங்கினார்.

அண்ணா - கலைஞர் போல் சிறந்த எழுத்தாற்றல் மிக்கவர் ஆசைத் தம்பி! ● பேரறிஞர் அண்ணா நடத்திய

திராவிட நாடு

● சி.பா. ஆதித்தனார் நடத்திய தமிழன் போன்ற இதழ்களில் இளமைக் காலத்திலேயே எழுத்தத் தொடங்கினார். அதைத் தொடர்ந்து பிற்காலத்தில் ‘தனி

அரசு’ என்ற இதழை அவர் நடத்தினார். முதலில் வார இதழாக வெளிவந்து கொண்டிருந்தாலும், அதற்கு பிறகு சில

தொடர்ச்சி 3-ஆம் பக்கம்

